

Serçäniň mesnewisi

Category: Goşgular, Kitapcy

написано kitapcy | 26 января, 2025

Serçäniň mesnewisi SERÇÄNIŇ MESNEWISI



Öz bagynda bigam ýören serçe men.
Bilbillere nesip etsin ter çemen.
Göge uçsa görüp bolmaz dürbüde,
Gara daglar halal bolsun bürgüde.

Ak gary torç edip ýören gargalar
Gezibersin, olara-da gargama.

Perleriniň gyzył-ýaşyl, mawusyn,
Synlap, görkün dileg etme tawusyň.

Her ganatly öz ýerine laýykdyr,
Başgalara meňzän bolmak ýazykdyr.

Iň azyndan gülki borsuň äleme,
Sen özüňden, özlügiňden nalama.

Ýene-de diýersiň düýnki serçe sen,
Maňa jik-jik öwredýärmiň ýer çeken?!

Sylapberdi MUHAMOW.

25.01.2023. Goşgular